

(സി) ജനങ്ങളെ സഹായിക്കുന്നതിനുവേണ്ടി 1-6-2018 മുതൽ വിലയിൽ ഒരു രൂപയെങ്കിലും കുറയുന്ന രീതിയിൽ സംസ്ഥാന സർക്കാർ നികുതി കുറച്ച് ഉത്തരവ് പുറപ്പെടുവിച്ചിട്ടുണ്ട് (31-5-2018-ലെ SRO No.345/18). പെട്രോൾ, ഡീസൽ എന്നിവയെ ജി.എസ്.ടി.-യിൽ ഉൾപ്പെടുത്തുന്നത് സംബന്ധിച്ച പ്രാഥമിക ചർച്ചകൾ ജി.എസ്.ടി. കൗൺസിലിൽ നടന്നിട്ടുണ്ട്. പൊതുവെ എല്ലാ സംസ്ഥാനങ്ങളുടെയും വരുമാനത്തെ ബാധിക്കുന്ന പ്രശ്നമായതിനാൽ വിശദമായ ചർച്ച ഇതുവരെ ജി.എസ്.ടി. കൗൺസിലിൽ നടന്നിട്ടില്ല.

നികുതിയിനത്തിൽ ലഭിച്ച തുക

87 (2363) ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലഘട്ടത്തിൽ നികുതിയിനത്തിൽ ലഭിച്ച തുകയുടെ വിശദാംശങ്ങൾ സാമ്പത്തിക വർഷം തിരിച്ച് വ്യക്തമാക്കാമോ;

(ബി) ഈ സർക്കാർ അധികാരത്തിലേറിയശേഷം നികുതി വരുമാനത്തിലുണ്ടായ വർദ്ധനയുടെ വിശദാംശങ്ങൾ നൽകാമോ?

ഉത്തരം

(എ) മുൻ സർക്കാരിന്റെ കാലഘട്ടത്തിൽ നികുതിയിനത്തിൽ ലഭിച്ച തുകയുടെ വിശദാംശങ്ങൾ സാമ്പത്തിക വർഷം തിരിച്ച് ചുവടെ ചേർക്കുന്നു:

വർഷം	സംസ്ഥാന തനത് നികുതി വരുമാനം (കോടിയിൽ)	കേന്ദ്ര നികുതി വരുമാനം (കോടിയിൽ)	ആകെ നികുതി വരുമാനം (കോടിയിൽ)
2011-12	25718.59	5990.36	31708.95
2012-13	30076.6	6840.65	36917.25
2013-14	31995.02	7468.68	39463.70
2014-15	35232.50	7926.29	43158.79
2015-16	38995.15	12690.67	51685.82
2016-17	42176.38	15225.02	57401.40
2017-18	48399.51	14893.21	63292.72

(ബി) ഈ സർക്കാർ അധികാരത്തിലേറിയ ശേഷം നികുതി വരുമാനത്തിലുണ്ടായ വർദ്ധനയുടെ വിശദാംശങ്ങൾ ചുവടെ ചേർക്കുന്നു.

വർഷം	ലഭിച്ച വരുമാനം (തുക കോടിയിൽ)	വർദ്ധനവ് (ശതമാനത്തിൽ)
2016-17	57401.40	11.06%
2017-18	63292.72	10.26%

സർക്കാർ വകുപ്പുകളുമായി ബന്ധപ്പെട്ട സേവനനിരക്കുകൾ

88 (2364) ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സർക്കാർ വകുപ്പുകളുമായി ബന്ധപ്പെട്ട സേവനനിരക്കുകളിൽ വർദ്ധനവ് വരുത്തുമെന്ന് 2018-19 ലെ ബജറ്റ് പ്രസംഗത്തിൽ വ്യക്തമാക്കിയിരുന്നോ;

(ബി) എന്നുമുതലാണ് വർദ്ധനവ് വരുത്തിയിരിക്കുന്നത് എന്നറിയിക്കുമോ;;

(സി) സർക്കാർ വകുപ്പുകളുടെയും പൊതുമേഖലാ സ്ഥാപനങ്ങളുടെയും ഗ്രാന്റ് ഇൻ എയ്ഡ് സ്ഥാപനങ്ങളുടെയും പുതുക്കിയ സേവന നിരക്കുകൾ വിശദമാക്കുമോ;

(ഡി) സേവനനിരക്കുകളിൽ വർദ്ധനവ് വരുത്തിയ ശേഷം ഈയിനത്തിൽ സർക്കാരിന് കിട്ടിയ വരുമാനം ഇനം തിരിച്ച് വ്യക്തമാക്കുമോ?

ഉത്തരം

(എ) സർക്കാർ വകുപ്പുകളുമായി ബന്ധപ്പെട്ട സേവന നിരക്കുകളിൽ അഞ്ച് ശതമാനം വർദ്ധനവ് വരുത്തുമെന്ന് 2018-19-ലെ ബജറ്റ് പ്രസംഗത്തിൽ ഖണ്ഡിക 274-ൽ വ്യക്തമാക്കിയിരുന്നു.

(ബി&സി) 17-3-2018-ലെ സ.ഉ. (അച്ചടി)നം.44/2018/ധന പ്രകാരമുള്ള നിരക്ക് വർദ്ധനവിന് 1-4-2018 മുതലാണ് പ്രാബല്യം നൽകിയിട്ടുള്ളത്. ടി ഉത്തരവ് പ്രകാരം സർക്കാർ/പൊതുമേഖല/ഗ്രാന്റ് ഇൻ എയ്ഡ് സ്ഥാപനങ്ങൾ എന്നിവ മുഖേനയുള്ള എല്ലാ സേവനങ്ങൾക്കുമുള്ള നിലവിലെ ഫീസുകൾ/ചാർജ്ജുകൾ എന്നിവയിൽ 5% വർദ്ധനവാണ് വരുത്തിയിട്ടുള്ളത്.

(ഡി) നടപ്പ് സാമ്പത്തിക വർഷം പൂർത്തിയായ ശേഷമേ നിരക്ക് വർദ്ധനവുമൂലം സർക്കാരിന് ലഭിച്ച വരുമാനം കണക്കാക്കാനാകുകയുള്ളൂ.